

وزیر اعلیٰ کی ہدایات کے سلسلہ میں وزیر ریاست برائے آبپاشی نے رامپور ٹرین حادثے کے زخمی مسافروں سے ملاقات کر کے ان کی احوال پرسی کی

لکھنؤ: ۱۵/۱۷ اپریل ۲۰۱۷

اتر پردیش کے وزیر اعلیٰ جناب یوگی آدتیہ ناتھ کی ہدایات کے سلسلہ میں وزیر ریاست برائے آبپاشی جناب بلدیو اولکھ نے رامپور ریل حادثے میں زخمی مسافروں سے ملاقات کر کے ان کی خیریت دریافت کی۔ انہوں نے ڈاکٹروں کو زخمیوں کا مکمل علاج کرنے کی ہدایت دی ہے۔ وزیر اعلیٰ کی جانب سے زخمی مسافروں کے لئے اعلان شدہ اقتصادی مدد بھی وزیر ریاست نے تقسیم کی۔

غور طلب ہے کہ اس سے قبل آج ضلع رامپور میں ریل حادثے کی اطلاع موصول ہونے پر وزیر اعلیٰ نے اعلیٰ افسران کو راحت اور بچاؤ کام میں تیز رفتاری کی ہدایت دیتے ہوئے حادثے میں زخمی افراد کے مکمل علاج کی بات بھی کہی تھی۔ جناب یوگی نے شدید زخمی مسافروں کے لئے ۵۰-۵۰ ہزار روپے اور معمولی طور سے زخمی افراد کے لئے ۲۵-۲۵ ہزار روپے کی اقتصادی مدد کا اعلان کیا تھا۔ انہوں نے وزیر ریاست برائے آبپاشی سے رامپور میں زخمی افراد کو مدد مہیا کرنے اور ان کے علاج کا بندوبست کرانے کی اپیل بھی کی تھی۔

